

Aggravji u argumenti prinċipali

L-appell huwa intiż kontra s-sentenza tal-Qorti Ġenerali tal-Unjoni Ewropea tal-21 ta' Marzu 2012 fil-Kawża T-63/09, li permezz tagħha din tal-aħhar ħadhet ir-rikors ta' Volkswagen AG kontra d-deċiżjoni tat-Tieni Bord tal-Appell tal-UASI tad-9 ta' Diċembru 2008 (Każ R 749/2007-2) dwar proċedimenti ta' oppożizzjoni bejn Volkswagen AG u Suzuki Motor Corporation.

L-appellanti tinvoka l-aggravji segwenti:

- difett proċedurali minhabba ksur tad-dritt għal smiġh kif ukoll minhabba żnaturament tal-fatti;
- ksur tad-dritt tal-Unjoni, minhabba applikazzjoni żbaljata tal-Artikoli 8(2)(a) u 8(1)(b) tar-Regolament dwar it-trade marks.

Il-Qorti Ġenerali kisret id-dritt tal-appellanti għal smiġh xieraq u żnaturat il-fatti, billi naqset milli tiehu inkunsiderazzjoni l-fatti ppreżentati mill-appellanti. Kuntrarjament għall-konstatazzjonijiet tal-Qorti Ġenerali, l-appellanti ppreżentat biżżejjed informazzjoni dwar it-tifsira deskrittiva tad-denominazzjoni SWIFT fil-lingwa Inġliża. Barra minn hekk, il-Qorti Ġenerali ma haditx inkunsiderazzjoni biżżejjed l-informazzjoni pprovduta mill-appellanti dwar id-differenzi fl-użanzi kummerċjali tad-denominazzjoni "GTI" f'pajjiżi individwali.

Barra minn hekk, il-Qorti Ġenerali ħadhet b'mod żbaljat l-argument tal-appellanti, li sostniet li kienu rreġistrati, bhala trade marks distintivi, it-tliet trade marks li jinkludu l-ittra "I" li ġew irreġistrati bhala li għandhom karattru distintiv. Barra minn hekk, il-Qorti Ġenerali kisret il-prinċipji ta' proċedura xierqa billi attribwixxiet valur probatorju differenti għal reġistrazzjoni ta' trade mark. Kien hemm ksur tad-dritt tal-appellanti għal smiġh xieraq peress li l-Qorti Ġenerali ma haditx inkunsiderazzjoni l-argumenti tagħha insostenn għall-karattru uniku tad-denominazzjoni "GTI".

Fl-aħhar nett, il-Qorti Ġenerali żnaturat il-fatti tal-kawża billi akkużat b'mod żbaljat lill-appellanti li naqset milli ttiprovdi informazzjoni suffiċjenti dwar l-infurzar legali tal-marka "GTI". Il-Qorti Ġenerali lanqas ma hadet inkunsiderazzjoni l-argument tal-appellanti dwar is-sahha probatorja, li minnha l-Uffiċċju għall-Armonizzazzjoni silet l-użu kummerċjali allegat fl-Isvezja.

Il-Qorti Ġenerali applikat b'mod żbaljat l-Artikolu 8(1) u (2) tar-Regolament Nru 207/2009, u għalhekk kisret id-dritt tal-Unjoni Ewropea. Applikazzjoni għal trade mark Komunitarja għandha tiġi miċhuda jekk trade mark preċedenti teżisti f'wiehed mill-Istati Membri li fir-rigward tagħha hemm probabbiltà li tiġi konfuza mat-trade mark li għaliha saret applikazzjoni għal reġistrazzjoni. Madankollu, il-Qorti Ġenerali eżaminat "l-UE fl-intier tagħha" u għalhekk inkorporat aspetti minn pajjiżi li fihom tali protezzjoni tat-trade mark ma teżistix. Dan imur kontra l-ġurisprudenza tal-Qorti tal-Ġustizzja f"Matratzen Concord" ⁽¹⁾.

Il-Qorti Ġenerali kisret id-dritt tal-Unjoni Ewropea billi kklasifikat id-denominazzjoni "GTI" bhala indikazzjoni deskrittiva ta'

natura teknika, minkejja li din id-denominazzjoni hija rreġistrata bhala trade mark f'numru ta' Stati Membri. Huma l-awtoritajiet nazzjonali biss li għandhom jiddeċiedu dwar it-tifsira deskrittiva ta' trade mark fit-territorji rispettivi tagħhom. Huwa biss jekk issir applikazzjoni għall-kancellazzjoni ta' trade mark mir-reġistru li korp tal-Unjoni Ewropea jista' jiehu inkunsiderazzjoni l-invalidità ta' trade mark nazzjonali fl-evalwazzjoni ta' jekk hemmx probabbiltà ta' konfużjoni.

Barra minn hekk, il-Qorti Ġenerali b'mod inġust stabbilixxiet kriterji ġodda għall-evalwazzjoni tal-pożizzjoni individwali ta' element fit-trade mark ikkontestata. Barra minn hekk, hija kisret id-dritt tal-Unjoni Ewropea billi sostniet li t-trade mark infisha ma hijiex suffiċjenti għall-konsumaturi sabiex jiddeterminaw l-orijini kummerċjali tal-prodotti, u l-konsumaturi jfittxu informazzjoni mhux relatata mat-trade mark irreġistrata, b'mod partikolari indikazzjonijiet dwar min immanifattura l-prodotti. Fl-aħhar nett, il-Qorti Ġenerali naqset milli tiehu inkunsiderazzjoni l-kundizzjonijiet għall-probabbiltà ta' konfużjoni fil-kuntest ta' serje ta' trade marks, peress li ħadhet iż-żieda tat-trade mark "SWIFT GTI" mas-serje ta' sinjali tal-appellanti "Golf GTI" u "Lupo GTI".

⁽¹⁾ Digriet tat-28 ta' April 2004 fil-Kawża C-3/03 P, Matratzen Concord, Ġabra p. I-3657.

Appell ippreżentat fid-29 ta' Mejju 2012 minn Annunziata Del Prete kontra s-sentenza tal-Qorti Ġenerali (It-Tieni Awla) tas-27 ta' Marzu 2012 fil-Kawża T-420/10, Giorgio Armani vs UASI

(Kawża C-261/12 P)

(2012/C 227/20)

Lingwa tal-kawża: it-Taljan

Partijiet

Appellanta: Annunziata Del Prete (rappreżentant: R. Bocchini, avukat)

Partijiet oħra fil-proċedura: Giorgio Armani SpA, l-Uffiċċju għall-Armonizzazzjoni fis-Suq Intern (Trade marks u Disinni)

Talbiet tal-appellanta

- tannulla totalment is-sentenza tas-27 ta' Marzu 2012 tal-Qorti Ġenerali tal-Unjoni Ewropea u, tikkonferma d-deċiżjoni mogħtija mit-Tieni Bord tal-Appell tal-UASI, tat-8 ta' Lulju 2010 u nnotifikata fid-19 ta' Lulju 2010, peress li hija f'osservanza u applikazzjoni totali tas-sistema prevista mir-Regolament dwar it-trade mark Komunitarja ⁽¹⁾ u b'mod partikolari tal-Artikolu 8(1)(b) invokat biss fil-proċedimenti ta' oppożizzjoni Nru B1309485

— tikkundanna lill-appellati għall-ispejjeż.

Aggravji u argumenti prinċipali

- (1) Kontestazzjoni tax-xebh grafiku bejn it-trade mark Komunitarja Nru 6314462 “AMICI JUNIOR” u t-trade marks figurattivi nazzjonali Taljani Nru 912114 “AJ ARMANI JEANS” u Nru 998554 “ARMANI JUNIOR” u għal dak li jirrigwarda l-fonetika.
- (2) Applikazzjoni tal-Artikolu 8(5) tar-Regolament (KE) 207/2009 u tal-prinċipju tar-reputazzjoni fis-sentenza appellata, fin-nuqqas ta’ appell speċifiku min-naha tal-appellata, Giorgio Armani S.p.A.

(¹) Regolament tal-Kunsill (KE) Nru 207/2009, tas-26 ta’ Frar 2009, dwar it-trade mark Komunitarja (GU L 78 p. 1).

Appell ipprezentat fil-1 ta’ Ġunju 2012 minn Telefónica S.A. mid-digriet tal-Qorti Ġenerali (It-Tmien Awla) mogħti fil-21 ta’ Marzu 2012 fil-Kawża T-228/10, Telefónica vs Il-Kummissjoni

(Kawża C-274/12 P)

(2012/C 227/21)

Lingwa tal-kawża: l-Ispanjol

Partijiet

Appellanti: Telefónica S.A. (rappreżentanti: J. Ruiz Calzado, avukat, M. Núñez-Müller, Rechtsanwält, J. Domínguez Pérez, avukat)

Parti ohra fil-proċedura: Il-Kummissjoni Ewropea

Talbiet tal-appellanti

- tannulla d-digriet ikkontestat;
- tiddikjara r-rikors għal annullament fil-Kawża T-228/10 ammissibbli u tibgħat il-kawża lura quddiem il-Qorti Ġenerali sabiex tingħata deċiżjoni dwar il-mertu tat-tilwima;
- tikkundanna lill-Kummissjoni għall-ispejjeż tal-proċeduri kollha dwar l-ammissibbiltà fiż-żewġ istanzi.

Aggravji u argumenti prinċipali

- (1) Il-Qorti Ġenerali wettqet żball ta’ liġi billi adottat deċiżjoni li tikser id-dritt għal protezzjoni ġudizzjarja effettiva. Billi qieset b’mod ġenerali li l-alternattiva għar-rimedju preliminari hija dejjem adegwata u possibbli, il-Qorti Ġenerali kisret id-dritt tar-rikorrenti fl-ewwel istanza għal protezzjoni ġudizzjarja effettiva, li huwa stabbilit fl-Artikoli 6 u 13

tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, u li huwa espressament irrikonoxxut fl-Artikolu 47 tal-Karta tad-Drittijiet Fundamentali tal-Unjoni Ewropea.

- (2) Il-Qorti Ġenerali wettqet żball ta’ liġi billi interpretat b’mod żbaljat il-ġurisprudenza dwar l-ammissibbiltà tar-rikorsi kontra d-deċiżjonijiet dwar l-ghajnuna mill-Istat li jiddikjaraw skema ta’ ghajnuna illegali u inkompatibbli.
- (3) Il-Qorti Ġenerali wettqet żball ta’ liġi fl-interpretazzjoni tagħha tar-raba’ paragrafu tal-Artikolu 263 TFUE, *in fine*. Il-Qorti Ġenerali żbaljat fil-liġi meta affermat li d-deċiżjonijiet fil-qasam tal-ghajnuna mill-Istat, bħad-deċiżjoni kkontestata, jeżiġu miżuri ta’ implementazzjoni fis-sens tad-dispożizzjoni ġdida tat-Trattat. Il-Qorti Ġenerali injorat fid-digriet tagħha li deċiżjoni negattiva fil-qasam tal-ghajnuna mill-Istat għandha effett dirett, twassal minnufih għall-illegalità tal-ghajnuna mogħtija, u timplika normalment obbligu ta’ rkupru tal-ghajnuna għall-Istati Membri.

Rikors ipprezentat fit-8 ta’ Ġunju 2012 — Il-Kummissjoni Ewropea vs L-Ungerija

(Kawża C-288/12)

(2012/C 227/22)

Lingwa tal-kawża: l-Ungeriz

Partijiet

Rikorrenti: Il-Kummissjoni Ewropea (rappreżentanti B. Martenczuk u B. D. Simon, aġenti)

Konvenuta: L-Ungerija

Talbiet tar-rikorrenti

- tikkonstata li l-Ungerija naqset milli twettaq l-obbligi tagħha taħt id-Direttiva 95/46/KE tal-Parlament Ewropew u tal-Kunsill, tal-24 ta’ Ottubru 1995, dwar il-protezzjoni ta’ individwi fir-rigward tal-ipproċessar ta’ data personali u dwar il-moviment liberu ta’ dik id-data (¹) sa fejn hija temmet qabel żmienu l-mandat tal-Kummissarju għall-protezzjoni tad-data;
- tikkundanna lill-Ungerija għall-ispejjeż.

Motivi u argumenti prinċipali

Id-Direttiva 95/46 tistabbilixxi li awtorità pubblika jew awtoritajiet pubbliċi tal-Istati Membri, li jeżerċitaw il-funzjonijiet mogħtija lillhom f’indipendenza shiha, għandhom jiġu inkarigati li jissupervizzjonaw l-applikazzjoni tad-dispożizzjonijiet nazzjonali li jittrasponu din id-direttiva.